



ٹاور کنٹرول نازی
شہجہ بیری کی کہانی

عید سعید عید سعید عید سعید عید سعید عید سعید عید سعید عید سعید عید
کبھی ہم بھگتے ہیں چاہتوں کی تیز بارش میں
کبھی برسوں نہیں ملتے ہلکی سی رنجش میں
بہت سے زخم ہیں دل پر مگر ایک زخم ایسا ہے
جو جل اٹھتا ہے راتوں میں جو لو دیتا ہے بارش میں

گزشہ قسط کا خلاصہ

زاویار کے ہاتھوں اس تذلیل پر عائکہ خود کو کمرے میں قید کر لیتی ہے وہاں آفس پہنچ کر جب صمد حسن کو اس واقعہ کا علم ہوتا ہے تو بے حد حیران رہ جاتے ہیں انہیں زاویار سے اس عمل کی توقع نہ تھی۔ عائکہ سدید کو اپنی پریشانی بتاتی ہے جس پر وہ غصے سے کھول اٹھتا ہے۔ عائکہ قریبی تعلقات کی بنا پر صمد حسن سے رابطہ بحال رکھتی ہے کہ صمد حسن زاویار کی غلطی پر عائکہ سے معذرت طلب کرتے ہیں جس پر زاویار ایک مرتبہ پھر برہم ہوتا ہے اسے اپنے گھر والوں کا اس مڈل کلاس لڑکی سے تعلق قطعاً پسند نہیں آتا۔ وہ گھر والوں سے ناراض ہوتے ہوئے امریکہ واپسی کا ٹکٹ کنفرم کراتا ہے جبکہ گھر والے اس پر سخت رنجیدہ ہوتے ہیں اپنی دوست جولی سے وہ اپنی واپسی کا ذکر کرتے تمام بات بتاتا ہے جس پر وہ اسے نئی راہ سمجھاتے وہیں رہنے اور بزنس سنبھالنے کا مشورہ دیتی ہے۔ صمد حسن ایک مرتبہ پھر ماضی کی بھول بھلیوں میں گم ہو جاتے ہیں۔ بریرہ کی خراب طبیعت کی بنا پر مریرہ سارے کام خود سنبھالتی ہے اس دوران اس کی تعلیم کا بہت خرچ بھی ہوتا ہے جس پر صمد حسن سے باقاعدہ ٹیوشن لینے کا آغاز کرتی ہے۔ دوسری طرف بریرہ سکندر کے قطع تعلقی پر رنجیدہ رہتی ہے صمد حسن کی اطلاع پر انہیں پتا چلتا ہے کہ سکندر علوی وہاں شادی کر چکا ہے یہ خبر بریرہ کے لیے جان لیوا ثابت ہوتی ہے اور وہ ایک مردہ بچے کو جنم دے کر خود بھی رخصت ہو جاتی ہے۔ ان حالات میں کرئل علی اور مریرہ کی شادی صمد حسن سے کرنے کی بات کرتے ہیں اور یوں وہ دونوں شادی کے بندھن میں بندھ جاتے ہیں۔ صمد حسن اپنی تعلیم مکمل کر کے چھوٹی سی فیکٹری میں شیئر حاصل کر کے اپنی عملی زندگی کا آغاز کرتے ہیں یہاں بھی کرئل شیر علی ہر طرح ان کی مدد کرتے ہیں۔ صیام درمکنون کو لینے اس کے گھر پہنچتا ہے اس کا ارادہ آفس پراجیکٹ کے سلسلے میں دی جانے والی پارٹی میں درمکنون کو لے جانے کا تھا جب ہی درمکنون تیار ہو کر اس کے ہمراہ روانہ ہوتی ہے۔ وقار ہاؤس پہنچ کر صیام کے ساتھ چلتے وہ اس کا ہاتھ تھام لیتی ہے جبکہ صیام حیران رہ جاتا ہے۔

(اب آگے پڑھیے)

❖ ❖ ❖ ❖ ❖ ❖

کتنی زلفیں کھلیں، کتنے آنچل اڑے

جانے کو کیا خبر؟

کتنا ماتم ہوا، کتنے آنسو بہے چاند کو کیا خبر؟

مردوں اس کی خواہش میں چلتے رہے ہاتھ آتا نہیں

آنیل * اگست * ۲۰۱۵ء 212

چاہ میں اس کی ہیں پیروں میں آبلے چاند کو کیا خبر؟
وہ جو نکلا تو بھٹکتے رہے ہیں مسافر کئی
اور لٹتے رہے ہیں کئی قافلے چاند کو کیا خبر؟
وہ تو اپنی ہی نگری میں مدہوش ہے کب سے خاموش ہے
کون راجہ بنا کتنے سید لے چاند کو کیا خبر؟
اس کو دعویٰ بہت بیٹھے پن کا وسی چاندنی سے کہو
اس کی کرنوں سے کتنے ہی گھر جل گئے چاند کو کیا خبر؟
وہ ابھی سو کر اٹھی تھی۔

کھڑکی کے اس پار پھیلی نکھری نکھری اجلی دھوپ نے اسے میٹھی نیند سے بیدار کرنے میں اہم کردار ادا کیا تھا۔
کل حسن چیس سے واپسی کے بعد وہ بہت بے سکون رہی تھی۔

زاویار کا لہجہ اس کی نفرت اس کے الفاظ سے جھلکتی تحقیر اسے نہ چاہتے ہوئے بھی ایک عجیب سی تکلیف میں مبتلا کر رہی تھی۔ رات یونہی اس کے بارے میں سوچتے سوچتے جانے کب اس کی آنکھ لگ گئی تھی۔ سدید جس وقت کھانا کھا کر اس کے کمرے میں آیا وہ سوچ چکی تھی تاہم کمرے کی جلتی ہوئی لائٹ نے اسے پریشان کیا تھا تب ہی وہ بنا اسے بیدار کیے اس کی تھکن کے پیش نظر فوراً اس پر کمبل ڈال کر لائٹ آف کرتے ہوئے اس کے کمرے سے نکل آیا تھا۔
عائلیہ بیدار ہونے کے بعد فریش ہو کر کمرے سے باہر آئی تو سدید اور کرنل شیر علی ناشتے کی میز پر موجود شاید اسی کی ذات کو ڈسکس کر رہے تھے کیونکہ اسے دیکھتے ہی سدید نے اسے سائل پاس کی تھی۔

”السلام علیکم؟“

”وعلیکم السلام صبح بخیر!“

جواب سدید کی طرف سے آیا تھا۔ وہ چپ چاپ کرسی تھپیٹ کر بیٹھ گئی۔

”رات کہاں تھے تم؟“

”بابا کو بتا کر ایک دوست کی طرف گیا تھا تمہاری طبیعت کیسی ہے اب؟“

”فٹ اینڈ فائن آج تم مجھے آفس ڈراپ کر کے آؤ گے۔“

”وجہ؟“

”بس..... میرا دل چاہ رہا ہے آج تمہیں آفس سے لیٹ کروانے کو۔“

”ہا ہا ہا..... تمہاری اطلاع کے لیے عرض ہے کہ میں آج آفس نہیں جا رہا۔“

”کیوں..... آری والوں نے بھگا دیا؟“

”ہوں..... یہی سمجھ لو۔“

”دیکھا..... میں کہتی تھی ماں تمہاری کسی کے ساتھ نہیں بن سکتی۔“

سدید کی اطلاع پر وہ جیسے خوش ہوئی تھی کرنل صاحب مسکرا دیئے وہ فطرت اور عادتوں میں بالکل مرید صمد پرگنی تھی اور سدید..... صمد حسن پر۔

وقت جیسے پھر سے پلٹ آیا تھا کردار بدل گئے تھے محبت نے اپنا روپ بدل لیا تھا وہ چپ چاپ محبت بھری نگاہوں سے ان دونوں کی نوک جھونک کودیکھتے رہے۔

”زیادہ خوش ہونے کی ضرورت نہیں ہے مذاق کر رہا تھا۔“ اگلے ہی پل سدید نے مسکرا کر عائکہ کو چڑایا تھا جواب میں وہ اسے گھور کر رہ گئی۔

”تم ہو بھی مسخرے یہ نہیں تمہاری بیوی تمہیں کیسے برداشت کرے گی؟“

”کر لے گی تم اس کی ٹینشن نہ لو۔“ وہی اس کی ازلی بے نیازی وہ کڑھ کر رہ گئی۔

”مجھے کیا ضرورت ہے ٹینشن لینے کی چلو اٹھو مجھے دیر ہو رہی ہے آفس سے۔“

”سوری میرا موڈ نہیں ہے۔“ وہ صاف اسے تنگ کر رہا تھا عائکہ نے اپنا روئے سخن کرنل صاحب کی طرف موڑ لیا۔

”بابا دیکھ رہے ہیں اسے صبح صبح تنگ کر رہا ہے۔“

”ہوں دیکھ رہا ہوں کرتے ہیں کچھ اس کا بندوبست بھی تم ٹینشن نہ لو۔“ کرنل صاحب کا کہنا تھا اور سدید کا قہقہہ لگا کر ہنستا تھا وہ حیران ہی ان دونوں کا منہ دیکھتی رہ گئی۔

”چلو..... تمہیں آفس سے دیر ہو رہی ہے۔“ اگلے ہی پل شرارت سے اس کی پونی کھینچتے ہوئے وہ اٹھ کھڑا ہوا۔

کرنل صاحب دیر تک ان دونوں کے بارے میں سوچتے ہوئے مسکراتے رہے۔

❖ ❖ ❖ ❖ ❖ ❖

”عائکہ.....“ تیزی سے کی بورڈ پر انگلیاں چلاتی وہ مکمل طور پر اپنے کام میں مصروف تھی جب پرہیان ان کی آواز نے اسے چونکا دیا۔ وہ پٹی تھی۔

”ارے پرہیان..... تم یہاں؟“

”جی ہاں تم نے فون نہ اٹھانے کی قسم کھالی ہے میں نے سوچا خود ہی چلی آؤں۔“ اس کے گلے لگتے ہوئے وہ شکوہ کر گئی تھی۔ عائکہ مسکرا دی۔

”ایسی بات نہیں ہے اصل میں میرا سیل سائیلنٹ پر تھا اور کام کی مصروفیت میں دیکھنے کا وقت ہی نہیں ملا خیر کیسی ہو مجھے کیوں یاد کر رہی تھیں؟“

”کھڑے کھڑے سارے سوال پوچھ رہی ہو یہاں اس کمرے میں بٹھا کر حال پوچھنے کا رواج نہیں ہے کیا؟“ نشو سے چہرے پر آ یا ہلکا ہلکا پسینہ صاف کرتے ہوئے اس نے عائکہ کو شکوہ کناں نگاہوں سے دیکھا تھا پھر اس سے پہلے کہ عائکہ کچھ کہتی وہ بول اٹھی۔

”خیر..... میں بیٹھنے نہیں آئی ہوں تم ابھی اور اسی وقت میرے ساتھ مارکیٹ چلو۔“

”یار ابھی نہیں جاسکتی۔“

”کیوں؟“

”ابھی بہت مصروف ہوں اور پھر تمہارا کھڑوس بھائی بھی اس وقت آفس میں موجود ہے۔“

”تو کیا ہوا؟ میں بھائی سے پوچھ لیتی ہوں۔“

”نہیں یار اس نے خود مجھے کام میں پھنسا یا ہے اسے تو بس موقع چاہیے کہیں بھی میری انسلٹ کرنے کا۔“

”پرہیان۔“ عائکہ کے لفظ ابھی منہ میں تھے کہ دہلیز پر کھڑے زاویار حسن کی پکار نے اسے دانتوں میں زبان دبانے پر مجبور کر دیا۔

”جی بھائی۔“

”باہر گاڑی میں چل کر بیٹھو میں آتا ہوں۔“ دونوں ہاتھ پینٹ کی پاکٹس میں گھسائے وہ بہت خشکیں نگاہوں سے

عائلہ علوی کو دیکھ رہا تھا۔ تبھی پرہیان بولی۔

”عائلہ کو بھی ساتھ لے چلیں بھائی، پلیز۔“

”عائلہ ابھی فارغ نہیں ہے، تم چلو۔“ اس کا لہجہ اتنا خشک تھا کہ پرہیان مزید بحث نہ کر سکی تاہم اس کے چہرے پر پھیلی مایوسی صاف دکھائی دے رہی تھی۔

عائلہ نے کن اکھیوں سے اس کی طرف دیکھنے کے بعد توجہ پھر سے سامنے رکھی اسکرین پر مرکوز کر لی تھی۔ تب ہی پرہیان کے کمرے سے نکلنے کے بعد زاویار اس کے مقابل آیا تھا۔

”بہت اونچی ہواؤں میں اڑ رہی ہیں آپ مس عائلہ علوی، مگر یاد رکھیے میں آپ کو آپ کی اوقات یاد دلا کر رہوں گا، میرے گھر والوں کی مہربانی ہے جو آپ یہاں اس ادارے میں کام کر رہی ہیں وگرنہ دو ٹکے کی اوقات نہیں بچا آپ کی۔“

”صحیح کہا آپ نے۔“ اس کے سر دلچے پر وہ بہت ضبط سے کام لیتے ہوئے بولی تھی۔

”میری اوقات واقعی دو ٹکوں کی نہیں ہے، مگر آپ کی اوقات کتنے ٹکوں کی ہے یہ بتا سکتے ہیں؟“

”جسٹ شٹ یور ماؤتھ اوکے۔“ وہ بھنایا مگر عائلہ نے پروا نہیں کی۔

”یوشٹ اپ..... میں نہیں جانتی آپ کے دماغ میں یہ کمتری برتری کا خناس کیوں سمایا ہوا ہے، مگر اتنا جان لیجئے آپ کے گھر والوں سے میرا تعلق کسی غرض کا نہیں، دل کا ہے۔ محبت کی فاختہ ہوں میں، جہاں پیار ملے گا جاؤں گی، آپ جیسے بد دماغ اور گھمنڈی لوگ میرا راستہ نہیں روک سکتے۔“

”چٹاخ.....“ اس سے پہلے کہ وہ مزید کچھ کہتی زاویار کے زوردار تھپڑ نے اسے لڑکھڑانے پر مجبور کر دیا۔

”میرا خیال ہے یہ تھپڑ آپ کو آپ کی اوقات یاد دلانے کے لیے کافی ہے۔“ لبوں پر تلخ مسکراہٹ بکھیرے وہ شاید اس کے ضبط کا امتحان لے رہا تھا۔

عائلہ کی آنکھیں آنسوؤں سے بھر آئیں۔

اتنی تحقیق؟

اس قدر ذلالت؟

وہ کتنی ہی دیر تک اسے پھٹی پھٹی ناقابل یقین نگاہوں سے دیکھتی رہی تھی، تب ہی اس نے پرہیان کو کمرے کی دہلیز پر پھر سے نمودار ہوتے دیکھا تھا۔

”بھائی آ بھی جائیں پلیز، اور کتنا انتظار کروں؟“ زاویار چونکا، عین اسی لمحے عائلہ نے اپنی آنکھیں انگلیوں کی پوروں سے صاف کی تھیں۔

”مسٹر زاویار صمد، چاہوں تو میں بھی جواب میں آپ کو ایسا ہی تھپڑ مار کر آپ کی اوقات یاد دلا سکتی ہوں مگر میں ایسا نہیں کروں گی، کیونکہ آپ جیسے بدتمیز اور گھٹیا شخص کو میں اپنی نفرت کے قابل بھی نہیں سمجھتی۔“ اس کی آنکھوں کے ساتھ ساتھ لہجہ بھی دہک رہا تھا، پھر اس سے پہلے کہ پرہیان اس سے کچھ پوچھتی وہ اپنا پرس اور موبائل اٹھا کر کمرے سے نکل گئی۔ پرہیان اسے آواز دے کر روکنا چاہتی تھی مگر وہ رکنے کی پوزیشن میں نہیں تھی، اس کی آنکھوں سے ٹپ ٹپ آنسو گرتے جارہے تھے۔ پرہیان کا دل دکھ سے بھر گیا۔

”بھائی آپ نے عائلہ پر ہاتھ اٹھایا؟“

”ہاں وہ اسی قابل ہے، تم چلو، میں دیر ہو رہی ہے۔“

”نہیں..... کبھی نہیں مجھے اب آپ کے ساتھ کہیں نہیں جانا سمجھتا آپ؟“ شدید دکھی لہجے میں صفا چٹا انکار کرتے ہوئے وہ خود بھی عائلہ کے پیچھے نکل گئی تھی۔ زاویار نے عجیب سی بے بسی کے احساس کے ساتھ سامنے پڑی میز پر زور دار مکار سید کر دیا۔

اس رات اس کی گھر واپسی بہت لیٹ ہوئی تھی۔ شراب اور شباب کی محفل میں خوب وقت ضائع کرنے کے بعد جس وقت وہ اپنے کمرے میں آیا اس کے حواس مکمل طور پر اس کا ساتھ چھوڑ چکے تھے نشے کی شدت کے سبب ہی اگلے روز اس کی آنکھ بہت تاخیر سے کھلی تھی۔ صمد صاحب گھر پر نہیں تھے وہ ابھی بستر سے نکل کر وارڈ روب کے سامنے کھڑا اپنے کپڑوں کا جائزہ لے رہا تھا جب ہلکی سی دستک کے بعد سارا بیگم اس کے کمرے میں چلی آئیں وہ ان کی آمد کی وجہ جانتا تھا تب ہی بے نیازی سے رخ پھیر گیا۔

”گڈ مارننگ موم۔“
”پھر گڈ مارننگ کتنی بار کہا ہے السلام علیکم کہا کرو۔“

”اوسوری! السلام علیکم۔“
”وعلیکم السلام آج آفس نہیں جانا؟“
”نہیں مام! موڈ نہیں ہو رہا..... کیوں خیریت؟“
”ہوں..... خیریت ہی ہے مجھے کچھ پوچھنا تھا تم سے۔“
”جی پوچھیں۔“

قطعی فرمانبرداری سے کہتے ہوئے اس نے مڑ کر بغور ان کا چہرہ دیکھا۔ جہاں پھلی ہوئی سنجیدگی معاملہ سیریس ہونے کا سگنل دے رہی تھی۔ سارا بیگم نے ایک نظر اس کے چہرے پر ڈالی پھر آہستہ سے رخ پھیر لیا۔
”عائلہ سے کیا کہا ہے تم نے؟“

”کچھ نہیں..... وہ اس قابل ہے کہ میں اس سے کچھ کہوں؟“
”اس قابل نہیں ہے تب ہی پوچھ رہی ہوں۔“ زاویار کی بے نیازی پر وہ ہلکی سی مشتعل ہوئی تھیں۔
وہ سر جھٹک کر رہ گیا۔

”مجھے اس سے کچھ کہنے کی ضرورت نہیں ہے ماما بس یونہی ذرا سی اوقات یاد دلانی تھی اسے۔“
”مگر کیوں؟ تم کون ہوتے ہو اسے اس کی اوقات یاد دلانے والے۔ وہ تم سے لے کر کھاتی ہے تمہاری مقروض ہے بیوی ہے لونڈی ہے کیا ہے؟“ پہلی بار وہ اس پر غصہ ہوئیں تھیں وہ بھی عائلہ علوی کی وجہ سے زاویار دنگ رہ گیا۔
”ماما آپ اس دو ٹکے کی لڑکی کے لیے اپنے بیٹے سے لڑ رہی ہیں؟“

”نہیں..... لڑ نہیں رہی سمجھا رہی ہوں، کیونکہ میں نہیں چاہتی جس بیٹے سے میں اتنا پیار کرتی ہوں وہ کسی کی دل آزاری کرے بے وجہ کسی کو تکلیف پہنچا کر اس کی بددعائیں لے اللہ کے ناپسندیدہ بندوں کی لسٹ میں شامل ہو کیونکہ تم نہیں جانتے انسان جتنا بھی گنہگار ہو وہ رحمن و رحیم جس کے سینکڑوں صفاتی نام ہیں اپنے ہر بندے کی شہ رگ سے بھی زیادہ قریب ہے کوئی اس کے کسی بندے کی دل آزاری کرے وہ معاف نہیں کرتا حالانکہ اس کی صفات میں رحم و کرم کی کوئی حد نہیں اور پھر..... عائلہ تو بہت پیاری بچی ہے میں نے کبھی اس میں عام لڑکیوں جیسی کوئی بات نہیں دیکھی۔“

”سوری ماما میں نہیں جانتا وہ کیسی ہے کیسی نہیں، مگر مجھے اس سے بہت نفرت ہے، پتہ نہیں کیوں۔“ دبے دبے غصے میں اس نے اپنی بے بسی کا اظہار کیا۔

سارا بیگم گہری سانس لے کر رہ گئیں۔

”پاگل ہو تم اور کچھ نہیں، بہر حال آئندہ میں ایسی کوئی بات نہ سنوں، پر ہیان اسے لے کر بہت دکھی ہے۔“

”پری پاگل ہے ماما اب میں نے ایسا بھی کچھ نہیں کیا کہ وہ مجھ سے بات کرنا ہی چھوڑ دے۔“

”میں سمجھاؤں گی اسے تم فریش ہو کر نیچا جاؤ میں کھانا لگواتی ہوں۔“

”جی ٹھیک ہے اور کوئی حکم؟“

”نہیں اور کوئی حکم نہیں آج کے لیے بس اتنا ہی کافی ہے۔“ زاویار گہرا سانس بھرتا پھر سے مسکرا کر واڈروب کی طرف متوجہ ہو گیا۔ اس کے بال بکھرے ہوئے تھے وہ واپس پلٹ گئی تھی۔

❖ ❖ ❖ ❖

جدائی دینے والے تم سے امید وفا کیسی
تعلق ٹوٹ جائے جب، محبت روٹھ جائے جب
تو پھر رسم دعا کیسی، ملن کی التجا کیسی
بھنور میں ڈوبتی کستی سے ساحل کی تمنا کیا
اکھڑتی سانس ہو تو زندگی کی آرزو بھی کیا
جو منزل کھو چکی ہو اس کی پھر سے جستجو بھی کیا
رضائے عشق پر اچھا سر تسلیم خم کرنا
سکھنے سے یہی بہتر ہے نا امید ہی مرنا
مگردل نے تمہیں کس واسطے سے یاد رکھا ہے
ابھی تک میں نے کیوں خود کو بہت برباد رکھا ہے
جدائی دینے والے لڑائی کی قسم تم کو
تمہاری کج ادائی بے وفائی کی قسم تم کو
مجھے اتنا بتا دینا
وفا کی چاہتوں کی مشلعلیں کیسے بجھاتے ہیں؟
نشاں کیسے مٹاتے ہیں؟
بھلانا ہو جنہیں ان کو بھلا کیسے بھلاتے ہیں؟
رات آدھی سے زیادہ بھیک چکی تھی۔

سبک روی سے چلتی، ٹھنڈی سرد ہوا کے جھونکے باہر کشادہ سڑک پر ٹپ ٹپ گرتی بارش کی ننھی منی بوندوں کے ساتھ
مل کر ایک عجیب سا شور برپا کر رہے تھے۔ کتنا سکون تھا باہر سبک روی سے چلتی سرد ہواؤں میں..... مگر!
ان کے اندر یہ سکون نہیں تھا۔

سارا بیگم ان کے پاس ان کے کمرے میں سو رہی تھیں، کیونکہ پچھلے دو دنوں سے ان کی طبیعت ٹھیک نہیں تھی، تاہم
ان کے پہلو میں ہوتے ہوئے بھی وہ جیسے صدیوں کی مسافت پر تھیں۔

آنحل ❖ اگست ❖ ۲۰۱۵ء 217

اس وقت ہلکے ہلکے بخار کے باوجود وہ بستر سے نکل کر ایڑی چیر پڑا بیٹھے تھے سارا بیگم کی آنکھ فوراً کھل گئی۔

”صمد۔“

”ہوں۔“ وہ چونک کر فوراً متوجہ ہوئے تھے وہ اٹھ بیٹھیں۔

”طبیعت تو ٹھیک ہے نا آپ کی؟“

”ہوں۔“

”کوئی پریشانی ہے؟“

”نہیں۔“

”پھر وہاں کیوں بیٹھے ہیں؟“

”بس یونہی۔۔۔۔۔ کچھ گھبراہٹ سی محسوس ہو رہی تھی۔“

”زاویار کو جگاؤں؟“

”نہیں۔۔۔۔۔ ایسی کوئی بات نہیں میں ٹھیک ہوں تم سو جاؤ پلیز۔“ ان کے لہجے میں قطعیت تھی۔

سارا بیگم نے سر جھکا لیا۔

”ٹھیک ہے کچھ دنوں سے میں آپ کو کچھ بتانا چاہ رہی تھی۔“

”کیا؟“

ان کے کمزور سے لہجے پر وہ فوراً ان کی طرف متوجہ ہوئے تھے۔ سارا بیگم نے ذرا سارخ پھیر لیا جیسے وہ الجھن

کا شکار ہوں کہ کیا بتائیں اور کیا چھپائیں؟ تب ہی صمد صاحب ان کے قریب آ کر بیٹھے تھے۔

”کیا بتانا چاہتی ہو؟ کیا زاویار کے متعلق؟“

”نہیں۔۔۔۔۔ زاویار کے بارے میں نہیں پرہیان کے بارے میں۔“

”پرہیان کے بارے میں؟ کیا؟“

وہ جیسے حیران ہوئے تھے۔ سارا بیگم کا سر مزید جھک گیا۔ وہ بولیں تو ان کا لہجہ بہت مدہم تھا۔

”پرہیان کو پتہ چل گیا ہے کہ وہ آپ کی حقیقی بیٹی نہیں ہے۔“

”وہاں۔۔۔۔۔ یہ کیا کہہ رہی ہو؟“

”سچ کہہ رہی ہوں ابھی کچھ روز پہلے گھر واپسی پر وہ بہت دکھی تھی بہت رورہی تھی بہت مشکل سے اس نے مجھے بتایا

کہ وہ اپنی حقیقت جان گئی ہے۔“

”کیا مطلب؟ کیا اسے پتہ لگ گیا ہے کہ وہ۔۔۔۔۔؟“

”نہیں۔۔۔۔۔ اسے صرف یہی پتہ لگا ہے کہ وہ آپ کی بیٹی نہیں ہے۔“

”او میرے خدا میں نے کبھی نہیں سوچا تھا کہ زندگی میں کبھی یہ سچ اس کے سامنے آ سکتا ہے۔“

وہ یقیناً بہت دکھی ہوئے تھے تبھی انہوں نے اپنی آنکھیں ضبط کی شدت سے میچ لی تھیں۔ سارا بیگم لب کاٹ

کر رہ گئیں۔

”میں نے بھی کبھی نہیں چاہا تھا کہ اسے اس حقیقت کا پتہ لگے وہ خود کو آپ کے حوالے سے معتبر سمجھتی ہے

مگر۔۔۔۔۔ زندگی میں ہمیشہ صرف وہی تو نہیں ہوتا جتنا آپ چاہتے ہیں۔“

”ہوں۔۔۔۔۔ مگر وہ یہ سب کیسے جان سکتی ہے اس حقیقت کا تو ہم دونوں کے سوا صرف مریرہ کو پتہ تھا۔“

”جی..... یقیناً اسی کے گھر سے یہ حقیقت اس کے علم میں آئی ہے اصل میں ساویز اور درمکنون یونیورسٹی فیلورہ جکے ہیں، درمکنون کی ساری زندگی ساویز کے سامنے ہے دوست ہونے کے ناطے شاید وہ اپنی ذاتیات بھی اس کے ساتھ شیئر کرتی رہی ہے اسی لئے جب ساویز پر ہیان کو اس سے ملوانے کے لیے اس کے گھر لے کر گیا تو پر ہیان وہاں آپ کی تصویر دیکھ کر شاکڈ رہ گئی تب اس کے استفسار پر ساویز نے اسے بتایا کہ وہ تصویر درمکنون کے پایا کی ہے جنہیں وہ ٹوٹ کر پیار کرتی ہے جب پر ہیان نے اسے بتایا کہ وہ تصویر تو اس کے پایا کی ہے تب ساری کہانی کھلی۔“

”تم کہنا چاہتی ہو کہ پر ہیان مریدہ اور درمکنون سے مل چکی ہے؟“

صمد صاحب کے مضطرب لہجے پر سارا بیگم نے آہستہ سے نفی میں سر ہلایا تھا۔

”نہیں، مریدہ سے نہیں، مگر درمکنون سے ضرور ملی ہوگی، کیونکہ اس کے بقول ساویز اسے درمکنون سے ملوانے ہی وہاں لے کر گیا تھا جہاں وہ چند سال قبل مریدہ کے ساتھ رہتی تھی اب وہ گھر لا کڈ رہتا ہے، کبھی کبھی ہی درمکنون وہاں آتی ہے۔“

”اوہ..... میں جانتا ہوں میری سزا اتنی جلدی ختم ہونے والی نہیں ہے۔“

اس بار وہ جیسے رو پڑے تھے۔

سارا بیگم ایک تھکی تھکی سی نگاہ ان کے شکستہ سراپے پر ڈالتے ہوئے بیڈ سے اتر آئیں صمد صاحب کے ساتھ ساتھ اس بار وہ خود بھی بہت شکستہ تھیں۔

❖ ❖ ❖ ❖

ابھی وقت ہے ابھی سانس ہے ابھی لوٹ آ میرے گمشدہ مجھے ناز ہے بڑے ضبط کا مجھے خوں رلا میرے گمشدہ یہ نہیں کہ تیرے فراق میں میں اجڑ گیا یا بکھر گیا ہاں محبتوں پہ جو مان تھا وہ نہیں رہا میرے گمشدہ مجھے علم ہے کہ تو چاند ہے کسی اور کا مگر ایک پل میرے آسمان حیات پر ذرا جگمگا میرے گمشدہ تیرے التفات کی بارشیں جو میری نہیں تو بتا مجھے تیرے دشت چاہ میں کس لیے میرا دل جلا میرے گمشدہ گھنے جنگلوں میں گری ہوں میں بڑا گھب اندھیرا ہے چار سو کوئی ایک چراغ تو جل اٹھے ذرا مسکرا میرے گمشدہ

مریر رحمان کی تصویر اسٹڈی ٹیبل پر ان کی نگاہوں کے بالکل سامنے تھی اور وہ جیسے کسی مجرم کی طرح اس تصویر کے بالکل سامنے کرسی پر بیٹھے زار و قطار رو رہے تھے۔

اس وقت وہاں کمرے میں کوئی بھی ان کے آنسوؤں کے ستاروں کو شمار کرنے والا نہیں تھا۔ دن بھر دنیا کے گورکھ دھندوں میں مصروف رہنے کے باوجود شب کے اس پہر وہ اپنے دل کی بے بسی پر قابو نہیں رکھ سکے تھے۔

انہیں یاد تھا شادی کے ابتدائی دنوں میں مریر رحمان انہیں پا کر کس قدر خوش تھی۔

اس کی زندگی میں صمد حسن جیسا ہم سفر کیا آیا وہ گویا اداس رہنا ہی بھول گئی ہر لمحہ ہر پل صمد حسن کی بے تحاشا محبت نے اسے کسی رنگین تلی کی مانند محبت کے آسمان پر اڑنا سکھا دیا تھا۔

آنچل ❖ اگست ❖ ۲۰۱۵ء 219

کرنل شیر علی خان اسے خوش دیکھ کر خود بھی بے حد خوش اور مطمئن تھے۔

صمید ان دنوں اپنی فیکٹری کے لیے بے حد سرگرم تھا، اکثر صبح ناشتہ کیے بغیر گھر سے نکل جاتا اور پھر رات گئے بہت لیٹ گھر واپسی کی راہ لیتا، تب تک مریرا اس کے انتظار کی شدت سے ہار مان کر نیند کی بانہوں میں جھول جاتی۔ صبح جب وہ اٹھتا تو وہ اس سے خفا ہوتی مگر وہ اپنے پیار کی چابی کا استعمال کر کے اسے منالیتا، جب تک وہ نہ مانتی وہ آفس سے لیٹ ہوتا رہتا، تنگ آ کر اسے معافی دینی ہی پڑتی تھی، چھٹی والے دن اس کا ایک ایک لمحہ مریرا اور کرنل صاحب کی امانت ہوتا تھا، خود مریرا بھی اس دن اس کی خوشی کا خاص خیال رکھتے ہوئے اس کے لیے مزے مزے کے پکوان بناتی، اس کی پسند کا ڈریس پہنتی اور خوب آگے پیچھے پھرتی۔

ان دنوں وقت جیسے سنہری ریت کی طرح تھا، جس پر حالات کے سورج کی کرنیں پوری آب و تاب کے ساتھ پڑتی، ہر ہر لمحے کو جگمگا رہی تھیں بالکل ریت کے سنہری زروں کی طرح۔

اس روز صبح مریرا کی آنکھ کھلی تو وہ سوئے ہوئے صمید کی بانہوں کے حلقے میں جکڑی ہوئی تھی۔ رات جانے کب وہ گھر واپس آیا تھا، اس کا دل چاہہ وہ اسے جگا کر خوب جھگڑا کرے مگر پھر کچھ سوچ کر چپ چاپ پڑی رہی۔ صمید حسن سے اس کی شادی کو ایک سال مکمل ہو گیا تھا۔

اس روز ان کی شادی کی سالگرہ تھی، مگر..... صمید کو یاد نہیں تھا۔ دو سے چار اور چار سے آٹھ کی خواہش نے اسے جیسے ہر چیز بھلا دی تھی۔ تب ہی کچھ دیر چپ چاپ پڑے رہنے کے بعد وہ اٹھی اور معمول کی مانند روزمرہ کے کاموں میں مصروف ہو گئی۔

صمید جس وقت فریش ہو کر کمرے سے باہر آیا وہ کرنل صاحب کے ساتھ باتوں میں مصروف تھی۔ اس کے چہرے پر ایک سرسری سی نگاہ ڈالتے ہی اسے اندازہ ہو گیا کہ وہ آج پھر اسے بخشنے کے موڈ میں نہیں تھی۔ تب ہی مسکراتے ہوئے وہ جان بوجھ کر اس سے چپک کر بیٹھ گیا تھا۔

”السلام علیکم؟“

”وعلیکم السلام! کیسے ہو صمید؟“

اس کے سلام کا جواب صرف کرنل صاحب کی طرف سے آیا تھا، وہ مسکرا دیا۔

”بالکل ٹھیک بابا جان آپ سنائیں صبح صبح لوگ کیا چغلیاں کھا رہے ہیں آپ سے ہماری۔“

”ہا ہا ہا..... لوگوں کو اتنا تنگ بھی کیوں کرتے ہو کہ وہ چغلیاں کھانے پر مجبور ہو جائیں۔“

”مجبوری ہے بابا جان، جان بوجھ کر تو نہیں کرتا ناں؟“

”بس رہنے دیں دنیا میں باقی سارے مرد تو جیسے جھک مار رہے ہیں ناں، ایک بس آپ ہی بزنس کر رہے ہیں۔“

اس کی وضاحت بروہ تھی۔ صمید پھر مسکرا دیا۔

”کہہ سکتی ہو کیونکہ تمہیں کچھ بھی کہنے کا مکمل اختیار ہے۔“

”بات مت کریں مجھے، کیونکہ میں اس وقت آپ کی شکل بھی دیکھنا نہیں چاہتی۔“

اگلے ہی لمبے شدید جذباتی انداز میں کہتے ہوئے وہ وہاں سے اٹھ گئی تھی۔

صمید کی مسکراہٹ ہل میں سمٹ گئی۔

”مریرا۔“

اس نے اسے پکارا تھا مگر وہ سنی ان سنی کرتے ہوئے آگے بڑھ گئی۔ تب ہی کرنل صاحب نے کہا تھا۔

آنچل * اگست ۲۰۱۵ء 220

”اس کی بات کا برا مت منانا صمید، وہ بہت جذباتی ہے اور شاید تم سے پیار بھی بہت کرتی ہے، اسی لیے اس سے تمہاری مصروفیت برداشت نہیں ہو رہی، پھر آج تم دونوں کی شادی کی سالگرہ بھی ہے، خیال رکھا کرو تھوڑا سا بیٹے، یہ چھوٹی چھوٹی باتیں ہی زندگی کا حسن ہوتی ہیں۔“

”جانتا ہوں بابا، اسے سمجھتا بھی ہوں مگر کیا کروں آپ تو جانتے ہیں کسی نئی زمین پر پیر جمانا کتنا مشکل ہوتا ہے ہزار لوگوں سے ملنا پڑتا ہے، ہزار تدبیریں کرنی پڑتی ہیں پھر بھی میں کوشش کروں گا اپنی مصروفیات میں کمی لانے کی۔“

”شاباش..... چلو اب جا کر آسو پوچھو اس کے یقیناً وہ رو رہی ہوگی۔“

”جی۔“

کرنل صاحب کی محبت پر آہستہ سے اثبات میں سر ہلاتے ہوئے وہ خود بھی وہاں سے اٹھ آیا تھا۔
مریرا بیڈروم میں بھی اور اس نے اپنی کالج کی چوڑیوں سمیت وہ سارے تحائف جو صمید نے اسے وقتاً فوقتاً مختلف مواقعوں پر دیئے تھے، توڑ پھوڑ دیئے تھے اور اب ان ٹوٹے ہوئے تحائف کے پاس بیٹھی وہ واقعی رو رہی تھی اس کا دل جیسے کسی نے مٹھی میں جکڑ لیا۔

”مریرا۔“ بے تابی سے اسے پکارتے ہوئے وہ اس کے مقابل آ بیٹھا تھا تاہم مریرا نے اس کے ہاتھ جھٹک دیئے۔

”مرگئی مریرا، خبردار جواب محبت کے نام پر مزید کوئی اور جھوٹ بولا آپ نے۔“
صمید کے دل پر اس کے الفاظ سے جیسے گھونسا سا پڑا تھا مگر اس نے پھر سے اس کے ہاتھ تھام لیے۔
”میری مریرا کیوں مرے مرے اس کے دشمن، تم بتاؤ اب تک کون سا جھوٹ بولا ہے میں نے؟“

”سچ کون سا بولا ہے؟“

”تذخ کر پوچھتے ہوئے اس نے بھیگی پلکیں اٹھائی تھیں صمید تڑپ کر رہ گیا۔

”کچھ اور سچ ہونہ ہو مگر یہ سچ ہے مریرا کہ تم میں میری جان ہے۔“

”بس کرو پلیز، بہت بلیک میل کر لیا آپ نے ایسے الفاظ سے مجھے اب اور نہیں۔“

وہ بیزار تھی۔ صمید شدید تکلیف میں ہونے کے باوجود ہنس پڑا۔

”بلیک میل؟ کیا بلیک میل کیا ہے میں نے تمہیں؟“

”پتہ نہیں، تم جاؤ پلیز یہاں سے، میرے سر میں پہلے ہی بہت درد ہو رہا ہے۔“

”اچھا چلا جاؤں گا، پہلے مبارکباد تو وصول کر لو شادی کی پہلی سالگرہ پر۔“

وہ ہاتھ چھڑا رہی تھی اور صمید اتنی ہی شدت سے ان ہاتھوں کو اپنے ہاتھوں کی گرفت میں لیے دبا رہا تھا۔
”مجھے نہیں کرنی۔“

”نہ سہی، مگر میں تو پھر بھی دس کروں گا۔ کیونکہ یہ میرا اخلاقی، دینی، معاشرتی اور معاشی فرض ہے۔“

خوشگوار لہجے میں کہتے ہی اس نے مریرا کو اپنی بانہوں میں سیٹھ لیا تھا، وہ پھڑ پھڑا کر رہ گئی۔

”میں جانتا ہوں تم اس وقت بہت غصے میں ہو، میری شکل بھی دیکھنا نہیں چاہتیں، مگر پھر بھی میں تم سے پیار کرتا ہوں مریرا، اتنا کہ شاید تم کبھی تصور بھی نہ کر سکو اور جو آج کا دن ہے اس دن کے لیے میں نے ایک ایک لکھا لکھوں پر شمار کیا ہے، اگر یقین نہ آئے تو میری دھڑکنوں سے پوچھ لو۔“

www.Paksociety.com مجھ میں بے لوث محبت کے سوا کچھ بھی نہیں

آنچل اگست ۲۰۱۵ء 221

تم جو چاہو میری سانسوں کی تلاشی لے لو۔
 وہی اس کا سب سے بڑا ہتھیار محبت..... اور وہی مقابل ایک عورت..... وہ کچھلنا نہیں چاہتی تھی مگر پکھل گئی تھی۔
 صمد اب اس کے چہرے کے ایک ایک نقش کو دیوانوں کی طرح چومنے کے بعد اسے بتا رہا تھا۔
 ”یہ دیکھو کل رات پورا ڈیڑھ گھنٹہ مختلف شاہنگ مالز اور جیولری کی شاپس کی خاک چھاننے کے بعد میں نے تمہارے لیے کتنا پیارا میکس خریدایا ہے، گلے میں پہنوں گی تو آئینہ بھی جگمگا اٹھے گا۔“
 اس کے دائیں ہاتھ کی انگلیوں میں واقعی ایک خوبصورت نازک سائیکلس جگمگا رہا تھا۔
 مریرا کا دل زور سے دھڑک اٹھا۔

”واؤ یہ تو بہت خوبصورت اور قیمتی ہے۔“

”ہوں..... مگر تمہاری مسکراہٹ اور خوشی سے زیادہ قیمتی نہیں ہے۔“

”پھر بھی آپ کو اتنا قیمتی گفٹ نہیں خریدنا چاہیے تھا ابھی تو آپ نے کام شروع کیا ہے آپ کو زیادہ پیسوں کی ضرورت ہے۔“

”نہیں..... مجھے صرف تمہاری ضرورت ہے مریرا، تمہاری محبت اور تمہاری خوشی کی..... بس.....“ وہ سر تا پیر محبت کا عکس بنا تھا، مریرا نے آہستگی سے سر جھکا لیا۔

”مجھے لگا آپ کو آج کا دن یاد نہیں رہا۔“

”جانتا ہوں اسی لیے اتنے قیمتی موتی لٹائے ہیں تم نے۔“

وہ اس کی رگ رگ سے واقف تھا، مریرا بھیگی پلکوں سمیت مسکرا کر اس کا گال چوم گئی۔

”سوری..... مگر میں نے تو آپ کے لیے کچھ بھی نہیں خریدا۔“

”کوئی بات نہیں، تم سے اپنی پسند کا گفٹ میں خود ہی وصول کر لوں گا۔“

اگلے ہی پل اس کی آنکھوں میں شرارت چمکی تھی۔ مریرا کے چہرے پر سرخی بکھر گئی۔ فوراً اس کی گرفت سے نکلتے ہوئے اس نے فرار چاہا تھا مگر اس لمحے اس کے لیے محبت کے خوبصورت درمیں پنجرے سے رہائی ممکن نہیں تھی۔

❖ ❖ ❖ ❖

”صمد.....“

اسی روز رات میں وہ کرنل صاحب کے پاس سے اٹھ کر بیڈ پر آیا تھا جب مریرا اس کے پیچھے ہی کمرے میں چلی آئی۔ وہ ٹیلی ویژن آن کرتے کرتے رک گیا۔

”ہوں۔“

”مجھے کچھ بات کرنی تھی آپ سے۔“

”اس وقت؟“

”جی ہاں۔“ وہ کچھ سنجیدہ سی تھی۔ صمد نے ریموٹ سائیڈ پر رکھ دیا۔

”کہو۔“ اسے ہاتھ پکڑ کر اپنے مقابل بٹھاتے ہوئے وہ خود بھی اٹھ بیٹھا۔ مریرا نے ایک پل کچھ سوچنے کے بعد اپنے گلے سے وہ میکس اتار لیا جو اسے صبح ہی صمد نے خود اپنے ہاتھوں سے پہنایا تھا۔

”یہ لیں، مجھ اس کی ضرورت نہیں ہے۔“

اگلے ہی پل وہ میکس صمد کے ہاتھوں میں تھماتے ہوئے اس نے سر جھکا لیا تھا۔

آنچل ❖ اگست ❖ ۲۰۱۵ء 222

”اپنی شادی کی پہلی سالگرہ پر مجھے آپ سے بہت قیمتی گفٹ چاہیے صمد اور میں تو قہر رہتی ہوں کہ آپ مجھے مایوس نہیں کریں گے۔“

اس کا انداز ایسا تھا کہ صمد کا دل زور سے دھڑک اٹھا۔

”مریرا.....“

”صمد پلیز..... میں اس وقت کوئی وضاحت کوئی نصیحت سننے کے موڈ میں نہیں ہوں۔ بہت کچھ پا کر بھی مجھے لگتا ہے جیسے میرا دامن خالی ہے میں ادھوری ہوں پلیز صمد میرے صبر کا اور امتحان مت لیں پلیز۔“

صمد کا ہاتھ تھام کر اس کی گود میں سر رکھتے ہوئے وہ رو پڑی تھی۔ وہ شا کڈ رہ گیا۔ مریرا حُسن اتنی جلدی اس سے کوئی ایسا مطالبہ بھی کر سکتی ہے اس کے وہم و گمان میں بھی نہیں تھا۔ تب ہی وہ برہم ہوا تھا۔

”یہ چیکنگ ہے مریرا شادی کی پہلی رات ہی میں نے تم پر واضح کر دیا تھا کہ کم از کم اگلے پانچ سال تک میں تمہیں یہ خوشی نہیں دے سکوں گا تم چاہو تو ساتھ چلو چاہو تو ساتھ چھوڑ دو پھر اب ایک دم سے یہ مطالبہ کیوں؟“

”مجھے نہیں پتہ میں کچھ نہیں جانتی میں بس اتنا جانتی ہوں کہ میری ذات ادھوری ہے جس چیز میں اللہ رب العزت کی طرف سے عورت کی تکمیل رکھی گئی ہے میں اس سے منہ نہیں موڑ سکتی خدا کا واسطہ ہے آپ کو صمد اپنے سارے خوف بالائے طاق رکھ کر مجھے تکمیل بخش دیں مجھے اولاد کی خوشی دے دیں پلیز۔“

وہ جانتی تھی کہ اگر صمد کی محبت اس کا ہتھیار ہے تو اس کے آئسو بھی اس کا ہتھیار ہیں جن کی ضرب ہمیشہ صمد کے دل پر کاری لگتی تھی۔ اسی لیے اس نے اس وقت اسی ہتھیار سے کام لیا تھا۔ مگر وہ بدک اٹھا۔

”سوری اگر تم مجھے چھوڑنا چاہتی ہو تو چھوڑ دو مگر میں ایسا نہیں کر سکتا کم از کم اگلے پانچ سال تک تو بالکل نہیں۔ اور بہتر ہوگا اگر آج کے بعد تم اس ٹائیک بر مجھ سے کوئی بات نہ کرو۔“

خاصے ترش لہجے میں اپنی بات مکمل کرنے کے بعد وہ کمرے میں ٹھہرا نہیں تھا۔

مریرا آنسوؤں سے بھری بے یقین نگاہوں سے کتنی ہی دیر اسے دیکھتی رہ گئی۔

☆☆☆.....

اگلی صبح اس کے اٹھنے سے پہلے ہی وہ آفس کے لیے نکل گیا تھا۔

مریرا بہت دھبی سی کمرے سے نکل آئی۔ پتہ نہیں رات صمد کہاں سویا تھا۔ وہ ساری رات جاگ کر اس کی کمرے میں واپسی کا انتظار کرتی رہی تھی۔

دل عجیب بے چین سا تھا پہلی بار ایسا ہوا تھا کہ وہ اس سے ناراض ہو کر بنا ناشتہ کیے آفس چلا گیا تھا ورنہ جتنی بھی خفگی ہوتی مریرا اسے خالی پیٹ گھر سے باہر نہیں جانے دیتی تھی۔

اسے اندازہ بھی نہیں تھا کہ وہ اس کی فرمائش پر اتنا شدید ری ایکٹ کرے گا۔

کچھ ایسی غلط فرمائش تو نہیں کی تھی اس نے۔

ماں بننا اس کا حق تھا اور وہ اپنا یہ حق صمد کے بیکار کے خدشات پر قربان نہیں کر سکتی تھی اس کے دماغ پر جیسے یہی بھوٹ سوار ہو چکا تھا۔

دن میں دس بار وہ بریرہ کے بچے کے لیے اپنے ہاتھوں سے سے ہوئے ننھے منے سے کپڑے نکالتی اور چوم کر رکھ دیتی۔

اس کے ہمسائے میں ایک نئی فیملی آئی ہوئی تھی جن کے دو چھوٹے چھوٹے بچے تھے جو سارا دن کبھی اپنی ماں کے

ساتھ تو کبھی تنہا اپنے گھر کے لان میں کھیلتے رہتے تھے مریرا فرصت کے لمحات میں در تک ٹیرس پر کھڑی انہیں حسرت بھری نگاہوں سے دیکھتی رہتی تھی۔ اگلے چند روز میں وہ بچے اپنی ماں کے ساتھ اس کے گھر بھی آنے لگے تھے۔ تب ہی اس کے اندر کی متاثر انگیزائی لے کر بیدار ہوئی تھی مگر صمد کو اس کے معصوم احساسات کی پرواہی کہاں تھی؟ وہ تو اپنے ہی خدشات کے خوف میں جکڑا ہوا تھا۔

اس کے دماغ میں یہ بات جڑ پکڑ کر بیٹھ چکی تھی کہ اگر مریرا نے کسی بچے کو جنم دیا تو وہ جان سے چلی جائے گی اور..... صمد حسن کے لیے یہ تصور ہی بہت خوفناک تھا۔
مریرا حین کے بغیر اس کی زندگی قطعی بے معنی تھی۔
یہی وجہ تھی کہ دونوں اپنی اپنی الجھن میں گرفتار ایک دوسرے سے مکمل کنارہ کشی کیے ہوئے تھے۔

.....☆☆☆.....

اس رات وہ گھر واپس آیا تو مریرا بخار کی لپیٹ میں تھی۔

رات کے تقریباً ساڑھے بارہ بج رہے تھے اور اسے بھوک محسوس ہو رہی تھی، پچھلے دو دن سے دونوں کے درمیان بات چیت بند تھی مگر دونوں ہی اپنی ضد چھوڑنے کے لیے تیار نہیں تھے۔

اب بھی خود کھانا نکال کر گرم کرنے کے بعد وہ وہیں کچن میں بیٹھ گیا تھا۔

کرنل صاحب تک ابھی ان کی جنگ کی خبر نہیں پہنچی تھی، اگر نہ یقیناً یہ جھگڑا اب تک ختم ہو چکا ہوتا۔

کھانا کھا کر وہ کمرے میں واپس آیا تو مریرا کمرے میں ہونے کے باوجود ہولے ہولے کپکپا رہی تھی۔ صمد نے بیرونی ونڈو کے پٹ بند کر دیئے۔ یہ بھی شکر تھا کہ اس سے روٹھ کر مریرا نے کمرہ نہیں چھوڑا تھا ورنہ وہ تو نیند کو ہی ترس کر رہ جاتا۔

مریرا کے بغیر اس بستر پر اسے نیند ہی نہیں آتی تھی۔ اس وقت بھی کمرے میں کھس کر دائیں بازو پر سر ٹکاتے ہوئے اس نے پہلو کے بل مریرا کی جانب رخ کیا تھا مگر وہ اس کی طرف پیٹھ کیے سو رہی تھی تب ہی اس نے ہاتھ بڑھا کر اس کا بازو سہلایا تھا، لیکن مریرا کی طرف سے کوئی رسپانس نہیں دیا گیا۔

وہ تھوڑی دیر چپ چاپ لیٹا رہا، ایک مرتبہ پھر ہاتھ بڑھا کر اس کا رخ اپنی طرف پھیر لیا۔

”مریرا۔“ اگلے ہی پل وہ اس کے چہرے پر جھک گیا تھا۔ مریرا نے آنکھیں کھول دیں۔

ہلکے ہلکے بخار کے سبب اس کی آنکھیں خوب سرخ ہو رہی تھیں۔

صمد کا دل بے ایمان ہونے لگا۔

”نیند نہیں آ رہی ناں؟“

”آ رہی ہے۔“

وہ اس کی طرف دیکھنے سے گریز برت رہی تھی۔

صمد مسکرا دیا۔

”جھوٹ کب سے بولنا سیکھ لیا ہے تم نے؟“

”میں کوئی جھوٹ نہیں بول رہی پلیز سونے دیں مجھے۔“

”اتنی ناراضگی کہ میری طرف دیکھنا بھی گوارہ نہیں۔“

اب وہ گلہ کر رہا تھا۔

مریرا کا دل دھڑک اٹھا۔

”میری کوئی ناراضگی نہیں ہے آپ سے۔“

”اچھا..... ناراضگی نہیں ہے تو پھر بات چیت کیوں بند کی ہوئی ہے، تمہیں تو میرے بازو پر سر رکھے بغیر نیند نہیں آتی تھی اب کیسے آرام سے سو جاتی ہو؟“

وہ جلا ہوا تھا، مریرا کو ہنسی آ گئی۔

”لوگ صحیح کہتے ہیں، واقعی لڑکیاں شادی کے بعد بدل جاتی ہیں، کہاں تو شادی سے پہلے میری ایک لمحے کی نظر اندازی برداشت نہیں ہوتی تھی اور اب تین دن ہو گئے ہیں کوئی پرواہی نہیں۔“

وہ صحیح دہائی دے رہا تھا۔

مریرا نے اس کے بازو پر سر رکھ لیا۔

”پرواہے مگر میں آپ سے ناراض ہوں۔“

”ناراض تو میں بھی ہوں۔“

”کیوں؟ آپ کیوں ناراض ہیں؟“

”تمہیں میری محبت کی قدر جو نہیں۔“

”آپ یہ کیسے کہہ سکتے ہیں کہ مجھے آپ کی محبت کی قدر نہیں۔“

”ابھی مجھی کہنے کی ضرورت ہے؟“

اب وہ اسے دیکھ رہا تھا۔

مریرا نے فوراً پلکیں جھکا لیں۔

”آپ اپنی ضد چھوڑ کیوں نہیں دیتے؟“

”تم کیوں نہیں چھوڑ دیتیں اپنی ضد؟“

”یہ ضد نہیں ہے، ماں بنا میرا حق ہے۔“

”اور اپنے شوہر کی خوشی کا خیال رکھنا تمہارا فرض۔“

”تو کیا شوہر کا کوئی فرض نہیں ہے، میں بچوں کے بغیر نہیں رہ سکتی صمد، پلیز۔“

اگلے ہی پل وہ اٹھ کر بیٹھ گئی تھی۔ اس کے سیاہ سلکی بال جیسے کالی گھٹاؤں کی مانند اس کی پشت پر بکھرے صمد کا دل بے قرار کر گئے تھے۔

”ہوں بچوں کے بغیر نہیں رہ سکتیں، مگر میرے بغیر رہ سکتی ہوئے ناں؟“ وہ بھی اٹھ بیٹھا تھا۔

مریرا نے اپنا سر تھام لیا۔

”ایسی فضول بات مت کریں صمد، پلیز..... آپ جانتے ہیں میں آپ کے بغیر ایک پل بھی زندہ نہیں رہ سکتی۔“

”اگر یہ سچ ہے تو پھر اپنی فضول ضد چھوڑ دو، خدا کا واسطہ ہے تمہیں۔“

”کبھی نہیں..... وہ مجھے صرف میرے بچے نہیں ہوں گے آپ کا بھی کوئی تعلق ہوگا ان سے۔“

”مجھے کسی سے کوئی تعلق نہیں رکھنا سوائے تمہارے۔“

”تو ٹھیک ہے پھر سوچائیں چپ چاپ میں فی الحال آپ سے کسی اور موضوع پر کوئی بات نہیں کرنا چاہتی۔“

صمد کے حتمی لہجے پر خفگی سے کہتے ہوئے اس نے اپنا تکیہ اٹھایا اور صوفے پر آ گئی۔

صمید اس کی اس حرکت پر کتنی ہی دیر دل ہی دل میں کڑھتا ہوا آخرو گویا تھا۔
اگلی صبح وہ فریش ہو کر کمرے سے باہر آیا تو مریرا بخار کے باوجود کچن میں کام کر رہی تھی۔ وہ سرسری سی ایک نظر اس پر ڈالنے کے بعد کرنل صاحب کے قریب آ بیٹھا جو ناشتے کی میز پر صبح کے اخبار کا مطالعہ کر رہے تھے صمید کے قریب بیٹھنے پر انہوں نے اخبار ایک سائیڈ پر رکھ دیا۔
”السلام علیکم!“

”وعلیکم السلام کیسے ہو صمید؟ آج کل بہت لیٹا نے لگے ہو۔“
”سوری بابا مجھے بہت شرمندگی ہے کہ چاہنے کے باوجود میں اپنا وعدہ وفا نہیں کر پا رہا اصل میں میرے جو پارٹنر ہیں وہ اپنے آبائی گاؤں میں ایک پروجیکٹ شروع کر رہے ہیں تو فیکٹری کا سارا کام مجھے غریب پتا پڑا ہے آپ دعا کریں ان شاء اللہ جلد سب کچھ معمول پتا جائے گا۔“
”ان شاء اللہ کل سکندر کا فون آیا تھا پاکستان آنا چاہ رہا ہے۔“

”اوہ گڈ یہ تو اچھی بات ہے آپ نے کیا کہا پھر؟“
”کیا کہہ سکتا تھا ایک بوڑھا باپ جس کی بیٹی اس کی آنکھوں کے سامنے تڑپ تڑپ کر مر رہی ہو اور اس کا اتنا سا بس نہ چلے کہ وہ اس بیٹی کے دعا باز شوہر کو دیار غیر سے بلا کر اس کے جنازے کو کندھا ہی دلوا سکے اس باپ کو کیا کہنا چاہیے تھا تمہاری نظر میں؟“
”میں آپ کا درد سمجھ سکتا ہوں بابا مگر گزرے ہوئے برے لمحات کو بھول جانا ہی بہتر ہوتا ہے۔“
”تم بھول سکتے ہو صمید مگر وہ باپ نہیں بھول سکتا جس نے خود اپنے بوڑھے ہاتھوں سے اپنی بے قصور جوان بیٹی کو مٹی کے سپرد کیا ہو۔“

اس باران کی آنکھیں بھرا آئی تھیں۔

صمید نے رخ پھیر لیا۔

”میں نے اسے کہہ دیا ہے جب تک میں زندہ ہوں تب تک وہ بھول کر بھی مجھے اپنی شکل نہ دکھائے ورنہ میں اسے کبھی معاف نہیں کروں گا۔“

”یہ ایک مشکل فیصلہ ہو گا بابا میرا خیال ہے آپ کو ایک بار پھر اپنے فیصلے پر نظر ثانی کرنی چاہیے۔“
”نہیں..... مشکل فیصلہ وہ تھا جب صرف برہہ کی پسند کی وجہ سے بنا سکندر سے کھل کر بات کیے میں نے اپنی پھول جیسی بچی کا نکاح اس جیسے قطعی غیر ذمے دار شخص کے ساتھ کر دیا تھا اب تو سارے فیصلے ہی آسان ہو گئے ہیں میرے خیال سے دنیا کا کوئی باپ اپنی معصوم اولاد کے قاتل کو معاف نہیں کر سکتا۔“

”وہ تو ٹھیک ہے مگر قاتل بھی تو آپ کا اپنا بیٹا ہے بابا۔“

”کبھی تھا اب نہیں ہے اور بہتر ہو گا صمید اگر آج کے بعد ہم کبھی اس موضوع پر کوئی بات نہ کریں۔“

وہ سمجھ سکتا تھا کہ برہہ کی موت کے بعد کرنل صاحب جیسے ٹوٹ کر رہ گئے تھے محض پچاس سال کی عمر میں وہ صدیوں کے بوڑھے نظر آنے لگے تھے۔

تبھی اس نے اثبات میں سر ہلایا تھا۔

”ٹھیک ہے بابا میرے لیے آپ کی خوشی سے بڑھ کر کچھ بھی نہیں۔“

”شباباش..... جیتے رہو۔“

مریرا چائے لے آئی تھی۔
 صمید نے اسے تنگ کرنے کے لیے ناشتے سے صاف معذرت کر لی۔
 ”میں اب چلتا ہوں بابا، ناشتا آفس جا کر ہی کروں گا۔“
 ”نہیں، ابھی بیٹھو مجھے کچھ بات کرنی ہے تم سے۔“
 وہ آج اسے بخشنے کے موڈ میں نہیں تھے۔ ناچار اسے بیٹھنا پڑا۔
 ”جی حکم کریں، کیا بات ہے؟“
 ”ناشتہ کرو پہلے۔“

وہ اس کی شرارت جان گئے تھے۔ صمید چپ چاپ کپ اٹھا گیا، تب ہی وہ بولے تھے۔
 ”میں کچھ دنوں سے نوٹ کر رہا ہوں، مریرا بہت اداس ہے شاید وہ بریرہ کی کمی محسوس کرتی ہے، ایسے میں تمہارے پاس بھی اسے دینے کے لیے زیادہ وقت نہیں ہے۔“ اصل بات سے پہلے انہوں نے تمہید باندھی تھی۔
 وہ چپ چاپ چائے کے گھونٹ بھرتے ہوئے انہیں سنتا رہا۔

”میرا ایک دوست ہے، اظہار..... گاؤں میں، ہم دونوں کے گھر ایک دوسرے سے بہت قریب تھے، بعد میں میں فوج میں چلا گیا اور وہ نمبر دار بن گیا، مگر ہمارا تعلق نہیں ٹوٹا، وہ شہر بہت کم آتا ہے، مگر میں جب بھی گاؤں جاتا ہوں، دو تین دن سے پہلے واپس نہیں آنے دیتا، بریرہ اور مریرا کو بالکل اپنی سگی بیٹیوں کی طرح سمجھتا ہے، جن دنوں بریرہ کی موت ہوئی وہ ہسپتال میں بیمار پڑا تھا، اب اس کی بیٹی اور بیٹے کی شادی ہے، بہت اصرار سے شادی میں شرکت کی دعوت بھیجی ہے اس نے، میری خواہش ہے تم مریرا کو لے کر اس شادی میں جاؤ، تاکہ اس کا دل بھی بہل جائے اور اظہار بھی خوش ہو جائے۔“

”ٹھیک ہے بابا، میں لے جاؤں گا، مگر آپ بھی تو چلیں۔“

”مجھے ہنڈی کچھ کام ہے، میں بعد میں آ جاؤں گا۔“

وہ پورا پردگرا م ترتیب دیئے بیٹھے تھے۔

صمید نے ناشتے سے ہاتھ کھینچ لیا۔

”ٹھیک ہے جیسے آپ بہتر سمجھیں، مریرا سے بات کر لی آپ نے؟“

”ہوں، وہ تیاری کر لے گی، کل صبح نکل جانا تم لوگ۔“

”ٹھیک ہے اب جاؤں آفس؟“

”ہوں جاؤ۔“

لیوں پر مسکراہٹ پھیلائے کرنل صاحب نے اسے اجازت دی تھی۔

وہ مسکرا کر ان سے گلے ملتے ہوئے آفس کے لیے نکل گیا۔

❖ ❖ ❖ ❖ ❖

شام ڈھلنے کو تھی۔

وہ دونوں گاؤں پہنچے تو تھکن سے دونوں کا برا حال تھا۔

سورج اپنی تمام تر تمازت سمیت دھیرے دھیرے افق کے اس پار غروب ہوتا جا رہا تھا۔ مریرا نے دیکھا، شام کی تاریکی مدھم پڑتی روشنی تا حد نظر لہلہاتی فصلوں کو ایک عجب سا حسن بخش رہی تھی۔

گاؤں کے کچے پکے گھروں سے اٹھتے دھویں کے مرغولے اور کھیتوں سے اپنے گھروں کو لوٹتے مویشی اسے ایک عجیب سے احساس سے دوچار کر رہے تھے۔

بچپن سے ہی اسے گاؤں اور گاؤں کے لوگوں سے بہت محبت تھی۔ وہ کئی بار بچپن میں بریرہ کے ساتھ وہاں اس گاؤں میں آئی تھی اور جتنے دن اس کے یہاں گزرے انہیں وہ اپنی زندگی کے بہترین دنوں میں شمار کرتی تھی۔

اس وقت بھی ٹرین کے لمبے سفر کے بعد صمد کی ہر اہلی میں جیسے ہی وہ تانگے پر گاؤں کی مٹی کی حدود میں داخل ہوئی اس کا دل عجیب سی لے پر دھڑکنے لگا تھا۔ ہوا کے سنگ آئی، کھیتوں کی خوشبو اسے اپنے اندر تک اترتی محسوس ہو رہی تھی۔

کتنی خوب صورت تھی گاؤں کی زندگی۔

پرسکون، پر کیف، پر لطف.....!

وہ ایک ایک منظر کو بغور دیکھتی، ماحول میں کچھ ایسی کھوئی کہ ساتھ بیٹھے صمد کی پریش نگاہوں کا احساس بھی نہ ہوسکا۔ چونکہ تو اس وقت جب تانگہ چھوٹی حویلی کے سامنے ایک دم سے رک گیا۔

پچھلے دس سالوں میں وہاں اس گاؤں میں بہت سی تبدیلیاں رونما ہو گئی تھیں مگر چھوٹی حویلی کے درود یوار پر کوئی تبدیلی نہیں آئی تھی وہ اب بھی ویسی ہی تھی جیسی مریرا کے بچپن میں ہوا کرتی تھی۔ مریرا حسرت بھری پر شوق نگاہوں سے حویلی کے بیرونی حصے کو دیکھتی تانگے سے اتر آئی۔

صمد نے کرایہ ادا کرنے کے بعد بھاری بیگ اپنی تحویل میں لے لیا۔

وہ دونوں حویلی میں داخل ہوئے تو جیسے وہاں عید کا سماں پاپا ہو گیا۔

اظہار صاحب ان کی بیگم بہوؤں اور ان کے بچے سب مریرا اور صمد کے گرد گھیرا ڈال کر بیٹھ گئے تھے۔ صمد ان لوگوں کا پیار دیکھ کر حیران رہ گیا۔

ابھی انہیں وہاں بیٹھے دو منٹ بھی نہیں ہوئے تھے کہ خالص دودھ سے بنی جائے باقر خائیاں اور نمکوا گئی صمد کا تھکن سے برا حال تھا لہذا چائے پینے کے بعد وہ تو سونے چلا گیا، تاہم مریرا تھکن کے باوجود وہیں بیٹھی انہیں اپنے حالات کے بارے میں بتاتی رہی۔

بارہ کمروں پر مشتمل چھوٹی حویلی بے حد پرانی ہو کر بھی اس وقت انوکھی چھپ دکھا رہی تھی۔ تبھی چودھرائی نے اسے بتایا تھا۔

”بریرہ کی ناگہانی موت کا سن کر بڑا دکھ ہوا تھا بچے مگر چودھری صاحب ان دنوں ہسپتال میں بستر پر پڑے تھے اس لیے چاہ کر بھی میں اور چودھری صاحب تمہارا اور بھائی جی کا دکھ بانٹنے نہیں آسکے پر اللہ جانتا ہے مجھے اور چودھری صاحب کو اس انہونی خبر سے بڑا دکھ پہنچا تھا، کیسی پھول سی بچی تھی، کتنی جلدی مٹی کی گود میں جاسوئی ابھی تک کلیجے میں ہول اٹھتے ہیں۔“

وہ رو رہی تھیں۔

مریرا کا زخم پھر سے تازہ ہو گیا اس کی آنکھیں ایک ہل میں آنسوؤں سے بھر آئی تھیں۔

”بھائی جی نے بہت زیادتی کی ہمارے ساتھ بریرہ تو چلو ان کے بیٹے کی منگ تھی مگر تمہارے لیے تو ایک بار ہم سے مشورہ کرتے، ادھر اس کی قبر کی مٹی خشک ہوئی نہیں اور ادھر تمہارا نکاح بھی کر دیا، وہ بھی ایک بالکل انجان لڑکے کے ساتھ، کچھ تو سوچتے بھائی جی، ہمیں ایک موقع تو دیتے بات کرنے کا سب کچھ بالائی بالا لے کر لیا، جیسے ہمارا کوئی حق

اگلے ہی پل وہ اس سے گلہ کر رہی تھیں۔
وہ بے اختیار نظریں چراگئی۔

تب ہی چوہدری صاحب نے ہنکارہ بھرا تھا۔

”چھڈ زلیخا جو ہو گیا سو ہو گیا، ہن پکی نوں پریشان نہ کر۔“

”نہیں چاچا، ریشانی کی کیا بات ہے جتنا پیارا آپ نے اور چاچی نے مجھے اور بریرہ کو دیا اس کے بعد غصہ گلہ کرنا آپ کا حق بننا ہے مگر بڑے ابو نے جو بھی کیا حالات سے مجبور ہو کر کیا بریرہ کی موت کے بعد حالات بہت گھمبیر ہو گئے تھے ایسے میں صرف میری خوشیوں کے لیے انہیں فوری طور پر وہ سب کرنا پڑا جو عام حالات میں شاید وہ کبھی نہ کرتے، پلیز آپ ان سے ناراض نہ ہوں، وہ بہت شرمندہ ہیں۔“

”چلو ٹھیک ہے پتر..... جو سوہنے رب کی مرضی۔“

اس کی وضاحت پر اظہار صاحب نے ٹھنڈی سانس بھر کر اس کے سر پر شفقت سے ہاتھ دھرا تھا، مریرا سر جھکا کر رہ گئی۔

عین اسی لمحے کوئی باہر سے وہاں بڑے سے کشادہ صحن میں آیا تھا۔
”السلام علیکم!“

آنے والے کی نظر مریرا پر نہیں پڑی تھی مگر مریرہ نے اسے دیکھ لیا تھا، تب ہی وہ فوراً چارپائی سے اٹھ کھڑی ہوئی تھی۔
”عمر؟“

اس کی آنکھوں میں جتنی حیرانی تھی اتنی ہی چمک بھی تھی۔
آنے والا بھی اسے دیکھ کر ساکت رہ گیا تھا۔

”مریرا تم؟“

صرف ایک پل میں جیسے طوفان آ گیا تھا، اس کی آنکھوں میں بھی اور دل میں بھی، مگر مریرا کو اس طوفان کی خبر نہ ہو سکی۔

وہ اب بھی دلکشی سے مسکرا رہی تھی۔

”کیسے ہو نیم چڑھے کر لیے؟“

وہ بدلی نہیں تھی۔ اسے خود کو سنبھالنا پڑا۔

”ٹھیک ہوں، تم کیسی ہو؟“

”بے حد پیاری، ہمیشہ کی طرح۔“

وہ شوخ ہوئی تھی۔ وہ مسکرا دیا۔

”لگتا ہے ابھی تک خوش فہمیوں کا بخار چڑھتا ہے تمہیں، بہر حال کب آئیں؟“

وہ قریب آیا تھا، چوہدرانی یاسیت سے اس کی طرف دیکھتی سر جھکا گئیں۔

”ابھی تھوڑی دیر پہلے، تم ایروڈ سے کب آئے؟ چاچی بتا رہی تھیں تم باہر گئے ہوئے تھے پڑھنے کے لیے؟“

”ہوں ابھی ایک سال پہلے ہی گیا تھا، تم سناؤ خوش ہونا؟“

”ہوں بہت خوش۔“

”چلو شکر ہے اللہ کا کسی بچارے کی قربانی تو قبول ہوئی۔“

لبی سانس بھرتے ہوئے وہ ہلکے سے مسکرایا تھا۔ مریرا اسے گھور کر رہ گئی۔ کتنے سالوں بعد ان دونوں نے ایک دوسرے کو دیکھا تھا اور گزرے ہوئے ان سالوں میں دونوں ہی کتنے بدل کر رہ گئے تھے۔

”رات بہت ہو گئی ہے سو جاؤ اب باقی سب باتیں صبح ہوں گی۔“

اگلے ہی پل وہ اس سے کہہ رہا تھا۔

مریرا اثبات میں سر ہلا کر رہ گئی۔

وہ کمرے میں آئی تو صمید گہری نیند سو رہا تھا۔ وہ کچھ دیر تک اسے دیکھتی رہی پھر بیڈ کی دوسری سائیڈ پر آ کر چپ چاپ لیٹ گئی۔ تھوڑی ہی دیر میں نیند نے اسے بھی ہوش و حواس سے بیگانہ کر دیا تھا۔

صبح اس کی آنکھ کھلی تو حویلی میں زندگی اپنے معمول پر تھی۔

حویلی کے مکین اور ملازمین ناشتے سے فارغ ہو چکے تھے تاہم مریرا اور صمید کے ناشتے کے لیے ابھی بھی چولہے میں آگ جل رہی تھی۔

حویلی کے بڑے سے کشادہ صحن میں چڑیوں کے غول کے غول اترے اپنے اپنے حصے کا رزق تلاش کر رہے تھے۔ صمید انج باتھ میں تھا وہ بیڑھیاں اتر کر نیچے بڑے سے کشادہ صحن میں چلی آئی جہاں برگد کے درخت کے نیچے بڑے سے تخت پر چوہہ رانی بیٹھی مختلف ملازمین کو شادی کے کاموں کے سلسلے میں ہدایات دے رہی تھیں۔

”السلام علیکم؟“

”وعلیکم السلام! اٹھ گئیں پتر؟“

”جی چاچی۔“

”شاباش..... صمید پتر بھی اٹھ گیا کہ صیں؟“

”اٹھ گئے ہیں باتھ لے رہے ہیں۔“

”چلو اچھی بات ہے نیند تو ٹھیک سآ گئی تھی ناں؟“

”جی چاچی نیند بھلا کیسے نہ آئی حویلی کی یہ اونچی دیواریں میرے لیے قطعی انجان نہیں ہیں۔“

”اچھا.....؟“

اس بار اس کے الفاظ پر عقب سے آواز آئی تھی۔ وہ مسکرا دی۔

”کوئی شک؟“

”شک تو ہو ہی جاتا ہے جب کوئی سالوں پلٹ کر پیچھے کی خبر نہ لے۔“

اگلے ہی پل وہ سامنے بیٹھا تھا وہ رخ پھیر گئی۔

”خبر تو تم نے بھی نہیں لی تم پر بھی کوئی پابندی نہیں تھی شہر میں داخلے کے لیے۔“

”میں یہاں تھا ہی کب خیر چھوڑ دو چلو اٹھ کر ناشتہ بناؤ میرے لیے شاباش۔“

”میں.....؟“

مریرا کو حیرت ہوئی عمر نے لب بھینچ لیے۔

”ہوں تم..... کیوں یہاں کوئی اور مریرا بھی ہے۔“

آنچل * اگست * ۲۰۱۵ء 232

□ اللہ سے نزدیک ہونے کے لیے اللہ کے بندوں سے نزدیک ہو جاؤ (جبران)

□ اس آدمی سے ہوشیار رہو جو یہ سمجھتا ہے کہ خدا صرف آسمان پر رہتا ہے (برنارڈ شاہ)

□ تمام علماء اور اساتذہ یہ بات سمجھنے سے عاجز و قاصر ہیں کہ وجود کیونکر ہوا اور یہ کیونکر برابر ہوتا چلا جا رہا ہے ہمیں ایسے خالق حقیقی کا اقرار کرنا ہی پڑتا ہے جو ہمیشہ اور ہر وقت موجود ہے (فلامریاں)

□ سیکنڈ منٹوں میں منٹ گھنٹوں میں گھنٹے دنوں میں دن ہفتوں میں ہفتے مہینوں میں مہینے سالوں میں سال صدیوں میں تبدیل ہو رہے ہیں۔

□ سورج اور چاند نکل رہے ہیں ستارے جگمگ کر رہے ہیں زمین پر پودے اُگ رہے ہیں ہوا چل رہی ہے درختوں کے پتے اُل رہے ہیں۔ پھول اور پھل نمودار ہو رہے ہیں سببم گر رہی ہے سمندر میں پانی بہہ رہا ہے۔ کوہ آتش فشاں سے چنگاریاں نکل رہی ہیں یہ انسان ایک مقام سے دوسرے مقام پر منتقل ہو رہا ہے جانور کھوم رہے ہیں۔ غرض ساری کائنات حرکت میں ہے اور حرکت تحریک اور طاقت کے تابع ہوتی ہے تو پر وہ کون سی تحریک..... وہ کون سی طاقت ہے جس کی وجہ سے کائنات میں حرکت کی یہ رونق موجود ہے دل سے بے اختیار جواب آتا ہے وہ محرم وہ طاقت تو یہی اعلیٰ ذات ہے جس کے وجود کے بارے میں آنکھیں رکھنے کے باوجود اندھے کان رکھنے کے باوجود بہرے اور عقل رکھنے کے باوجود بے وقوف لوگ انکار کرتے ہیں اور ایمان احساس اور بصیرت رکھنے والے اقرار.....!“ (ابومنان)
حراقریشی..... بلال کالونی ملتان

”عمر پتر..... وہ مہمان ہے۔“

چوہدرانی نے اسے تنبیہ کرنا چاہی تھی مگر عمر نے ہاتھ اٹھا دیئے۔

”ماں جی پلیز..... آپ درمیان میں نہیں آئیں گی یہ میرا اور اس کا معاملہ ہے بھلے اس کی شادی ہو گئی ہو مگر یہ میری دوست تو ہے ناں اس کے موجود ہوتے ہوئے میں کسی اور کے ہاتھ کا پکا کیسے کھا سکتا ہوں؟“

اس کے لہجے میں کچھ ایسا تھا کہ چوہدرانی چپ کر گئی تھیں۔

”ٹھیک ہے پھر چلو تم بھی ہیلپ کرو اور میری۔“

مری اس کے مزاج سے بخوبی واقف تھی تب ہی اٹھ کھڑی ہوئی تھی۔

وہ مسکرا کر اٹھ کھڑا ہوا۔

مٹی کے چولہے میں گوہر سے بنے ایلے ابھی تک دھک رہے تھے مریرا نائیلون کے تاروں سے بنا خوب صورت پیڑھا کھسکا کر ایک سائیڈ پر بیٹھ گئی جبکہ عمر چولہے کے سامنے رکھی پیڑھی پر بیٹھ گیا تھا۔

نیوی بلوشوار سوٹ میں اس کا بھرا بھرا سراپا اور پیشانی پر بکھرے گئے سنہری بال اس کی وجاہت میں بے پناہ اضافہ کر رہے تھے دونوں بازوؤں کے کف مڑے ہوئے تھے اور دونوں کلائیوں پر چمکتے سنہری بال اس وقت بے حد بھلے لگ رہے تھے دائیں کلائی پر بندھی بلیک سٹریپ والی قیمتی رسٹ وائچ الگ چھب دکھا رہی تھی۔ مگر اسے پروا کہاں تھی وہ اب بھی خود سے اتنا ہی بے نیاز تھا جتنا کہ نو عمری میں ہوا کرتا تھا۔

مریرا اس کے مختصر جائزے کے بعد اب آٹا گوندھ رہی تھی جب وہ اس کی طرف متوجہ ہوا۔

”بریرہ کی موت کی خبر ملی تھی مجھے لندن میں تھا میں بہت کوشش کی پاکستان آنے کے لیے مگر نہیں آ سکا بہر حال بہت دکھ ہوا تھا وہی تو ایک دوست تھی میری بے حد ہمدرد اور صلح جو۔“

”ہوں..... میں سمجھ سکتی ہوں۔“

”کاش تم بھی اس جیسی ہوتیں مریرا کاش۔“

”کیوں؟ میں نے کون سی بھینس چرائی ہے تمہاری؟“

فوراً وہ خفا ہوئی بھی وہ مسکرا دیا۔

”یہ نہیں کیا کیا چرا چکی ہو تم میرا مگر جانے دو اب کیا حساب کتاب کرنا تم سے۔“

”تم بہت بدل گئے ہو عمر پہلے تو پیشانی کے بل بھی کم نہیں ہوتے تھے تمہارے تمہیں یاد ہے ایک بار میں نے تمہارے کبوتر کو اڑا دیا تھا تو تم نے کتنی پٹائی کی تھی میری پورے دو دن روتی رہی تھی میں مگر تم نے ایک بار

بھی معافی نہیں مانگی۔“

”ہوں۔“ وہ کھل کر مسکرایا تھا۔

”میں نے معافی نہیں مانگی مگر اس کے بعد دوبارہ کبھی کوئی کبوتر نہیں لایا حویلی میں۔“

”کیوں؟“

”بس..... دل ہی نہیں کیا۔“

چوہے میں آگ اب زور پکڑ چکی تھی مریرا نے جلدی سے توار کھ دیا۔

”ایبروڈ سے کب آئے؟“

”میں بھی..... ایک ہفتہ پہلے۔“

”شادی کیوں نہیں کی؟“

”بس یونہی دل ہی نہیں چاہا۔“

”دل کی کچھ زیادہ ہی نہیں سننے لگ گئے ہیں آپ؟“

اب وہ مسکرا رہی تھی۔

دیکتی تارنجی آگ میں اس کے گال خوب پتارے تھے۔ وہ بے ساختہ رخ پھیر گیا۔

”کہاں ڈیر..... دل کی سن لیتا تو دل آج ویران نہیں ہوتا۔“

”میں سمجھی نہیں۔“

”تم سمجھو گی بھی نہیں چلو شاباش ناشتہ بناؤ میں آتا ہوں ابھی۔“

مریرا کے الجھنے پر وہ فوراً اٹھ کر رسوئی سے باہر نکل گیا تھا۔ وہ سر جھٹکتی دوبارہ ناشتے بنانے میں لگ گئی۔

(باقی ان شاء اللہ آئندہ ماہ)

